


ବିଶ୍ୱ କୈବଲ୍ୟ ଘୃତ ଶାନ୍ତି ଯଜ୍ଞ



ॐ

ନମୋ ଭଗବତେ ଯଦୁନନ୍ଦନାୟ ସୁକାନ୍ତିସୁତାୟ କେଶବଚନ୍ଦ୍ରାୟ !!!

ଦିଶା କୈବଲ୍ୟ ଘୃତ ଶାନ୍ତି ଯଜ୍ଞ



ସ୍ଥାନ :

ଚିତ୍ରାପୋଷି, କୁସୁମୀ (କୁଚିଣ୍ଡା), ସମ୍ବଲପୁର

୧୪୨୦ ସାଲ, କୁମ୍ଭ ଦି୧୦ନ, ପାଲ୍ଲଗୁନ ଦିନାନ, ଗୁରୁବାର
ଭୈମୀ ଓ ଲକ୍ଷ୍ମୀନାରାୟଣ ଏକାଦଶୀ (ଅଧିବାସ) ଠାରୁ
କୁମ୍ଭ ଦି୧୪ନ, ପାଲ୍ଲଗୁନ ଦି୨ନ ଅଗ୍ନିପୁସ୍ତକ ପୂର୍ଣ୍ଣିମା ପର୍ଯ୍ୟନ୍ତ
ଇଂରାଜୀ ତା୨୧.୨.୨୦୧୩ରଖି ଠାରୁ ତା୨୫.୨.୨୦୧୩ରଖି ପର୍ଯ୍ୟନ୍ତ

ବିଶ୍ୱ ଭ୍ରାତୃତ୍ୱ ଦିବ୍ୟାତ୍ମା ପରିଷଦ୍,
ଅରୁ୍ୟତ ଗୁପ୍ତ ବ୍ରହ୍ମ ସଂଘ, କ୍ଷିତିଜ୍ୟୋତି ଆଶ୍ରମ,
ସ୍ୱର୍ଣ୍ଣକ୍ଷେତ୍ର, ମାହାଜା, କଟକ ।



ଭକ୍ତି ପ୍ରେମାଞ୍ଜଳି : ଦଶ ମୁଦ୍ରାଞ୍ଜଳି

ଓଁ ନମୋ ଭଗବତେ କେଶବଚନ୍ଦ୍ରାୟ !!!

ଯୁଗଳାଳାର ନିଷ୍ଠି ଅନୁଯାୟୀ ଆଜି ଧରାପୃଷ୍ଠରେ ଉଭୟ “ପଦ୍ମପାଦ” ଓ “ଶ୍ରୀପାଦୁକା” ଉପସ୍ଥିତ । ଉକ୍ତ ଶୁଭଲଗ୍ନ ସମ୍ପର୍କରେ ପୂର୍ବଯୁଗ ଓ ସମୟରୁ ଯେଉଁ ମହାପୁରୁଷମାନେ ସେମାନଙ୍କ ସମାଧି ସ୍ତରରେ ଅବଗତ ହୋଇଥିଲେ ସେମାନେ ସାଧନର ଅତିମ ତଥା ସିଦ୍ଧି ମୁହୂର୍ତ୍ତରେ ପଦ୍ମପାଦ ଦର୍ଶନ, ଅନୁଭବ କରିଥିଲେ ଏବଂ କଳିର ଲୀଳାବତରଣ ସମୟରେ ସେହି ଶ୍ରୀପାଦୁକାଙ୍କର ମହାସ୍ନାନ ଓ ଯଜ୍ଞାନୁଷ୍ଠାନ ପାଇଁ ବରଭିକ୍ଷା କରିଥିଲେ ।

ଯିଏ ଯେଉଁ ସ୍ଥାନରେ ଦର୍ଶନ କରିଥିଲେ । ସିଏ ସେହି ସ୍ଥାନରେ ଗୋଟିଏ ଗୋଟିଏ ସ୍ନାନ ଭିକ୍ଷା କରିଥିଲେ । ତଦନୁଯାୟୀ ପ୍ରଭୁ ସୂକ୍ଷ୍ମସ୍ତରରେ ପ୍ରଦାନ କରିଥିବା ବର ସ୍ଥଳରେ ପାଳନ ହୋଇ ଜୀବକଲ୍ୟାଣରେ କାର୍ଯ୍ୟ କରି କରାଇନେବା ଲକ୍ଷ୍ୟରେ ନିର୍ଦ୍ଧାରିତ ସ୍ଥାନମାନଙ୍କରେ ସ୍ଥିରୀକୃତ ମହାସ୍ନାନ ଓ ଯଜ୍ଞାନୁଷ୍ଠାନ ପାଳିତ ହୋଇ ଚାଲିଛି ।

ଆଜି ସମ୍ବଲପୁର ଜିଲ୍ଲା ଅନ୍ତର୍ଗତ ‘ଚିତ୍ରାପୋଷି’ ଠାରେ ଶ୍ରୀପାଦୁକାଙ୍କର ‘ଘୃତସ୍ନାନ’ ମହୋତ୍ସବ ପାଳିତ ହେଉଅଛି । ସେହି ଅବସରରେ ଘୃତ କିପରି ସୃଷ୍ଟି ହୋଇଥିଲା ଓ କାହିଁକି ଘୃତସ୍ନାନ ପାଇଁ ଜଣେ ମହାନୁ ରକ୍ଷି ବରଭିକ୍ଷା କରିଥିଲେ, ସେହି ବିଷୟ ଆମେ ଅବଗତ ହେବା ।

ଆମେ ଜାଣୁ ଯେ ସୃଷ୍ଟି, ସ୍ଥିତି, ସଂହାର ସବୁ ପରମବ୍ରହ୍ମଙ୍କ ଆଜ୍ଞା ଆଦେଶରେ ହିଁ ସଂଗଠିତ ହେଉଅଛି । ସେ ତାଙ୍କ ନିଜ ଇଚ୍ଛାମତେ ସୃଷ୍ଟି ସମ୍ଭାର ନିର୍ମାଣ କରି ଚାଲିଛନ୍ତି ।

ଏହି ପରିପ୍ରେକ୍ଷାରେ ପ୍ରକାଶକର ଇଚ୍ଛା ଓ ଆଦେଶକୁ ଦୃଷ୍ଟିରେ ରଖି ଏହି
 ଯଜ୍ଞାନୁଷ୍ଠାନର ଆୟୋଜନ କରାଯାଇଛି, ତତ୍ସଙ୍ଗେସଙ୍ଗେ ମହାନ ରଷି
 'କୌଶଲ୍ୟା'ଙ୍କର ତପସ୍ୟାର ଫଳ ସ୍ୱରୂପକୁ ସାଫଲ୍ୟମଣ୍ଡିତ କରାଯାଇଅଛି ।
 ବିଶ୍ୱପତିଙ୍କ କଲ୍ୟାଣ ଇଚ୍ଛାରେ ସପ୍ତସାଗର ଯଥା :- କ୍ଷୀର, ଦଧି, ଘୃତ,
 ଶର୍କରା, ଲବଣ, ଲକ୍ଷ୍ମୀ, ସୁରା ସୃଷ୍ଟି କଲେ । ତାହାର କାର୍ଯ୍ୟକାରିଣୀ ଶକ୍ତି ମଧ୍ୟ
 ଉତ୍ପନ୍ନ କଲେ, ଏହା ଉତ୍ପନ୍ନ ହୋଇଯିବା ପରେପରେ ଦେବ, ମାନବ, ରଷି ଓ
 ମୁନିଗଣ ତାହାକୁ କିପରି ମର୍ତ୍ତ୍ୟଧାମକୁ ଆଣି ବିସ୍ତାରିତ କରି ଜଗତକଲ୍ୟାଣରେ
 ଲଗାଇବେ, ସେଥି ନିମନ୍ତେ ଜଗତପତିଙ୍କୁ ସ୍ତୁତିଗାନ କରିବାରେ ଲାଗିଲେ ।
 ଏବଂ ନିବେଦନ ମାଧ୍ୟମରେ ନିଜର ଇଚ୍ଛା ବ୍ୟକ୍ତ କଲେକି, ହେ ଜଗତପତି !
 ଆପଣ କାରଣ, ସୃଷ୍ଟି ଜଗତରୁ ସପ୍ତସାଗରକୁ ଧରାପୃଷ୍ଠରେ ବ୍ୟାପ୍ତ କରାନ୍ତୁ ।
 ସମସ୍ତଙ୍କର ଏହି କରୁଣା ନିବେଦନ ଓ ଆବେଦନରେ ପରମ କାରୁଣୀକ, ଦୟାମୟ
 ଓ କଲ୍ୟାଣମୟଙ୍କ ଆଶୀର୍ବାଦ ଝରି ଆସିଲା । ଏହି ସପ୍ତ ସମୁଦ୍ର କାରଣ
 ଜଗତରେ ହରିଦ୍ରାବର୍ଣ୍ଣ ଧାରଣ କରି ବିନ୍ଦୁ ରୂପରେ ସୃଷ୍ଟି ହୋଇ ସୃଷ୍ଟି ଓ ସ୍ୱଳ୍ପରେ
 ସିନ୍ଧୁରୂପରେ ବିସ୍ତାରିତ ହୋଇଗଲା । ସେହି ସପ୍ତ ସିନ୍ଧୁମାନଙ୍କ ମଧ୍ୟରୁ ଘୃତସାଗର
 ହେଉଛି ଅନ୍ୟତମ । ପୂର୍ବରୁ ଦଧି ସାଗର ଓ କ୍ଷୀର ସାଗରର ସୃଷ୍ଟି ରହସ୍ୟ ଓ
 ଏହା କେତେ ପ୍ରକାରର ଦଧିସ୍ନାନ ଏବଂ କ୍ଷୀରସ୍ନାନ ମାନଙ୍କର ସ୍ମରଣିକା
 ମାଧ୍ୟମରେ ଅବଗତ କରାଯାଇଥିଲା । ତାହା ପୁନର୍ବାର କିୟଂଦଶ ଉପସ୍ଥାପିତ
 କରୁଅଛି । ଏହି ସପ୍ତ ସାଗରର ପ୍ରଥମ ପର୍ଯ୍ୟାୟରେ କେନ୍ଦୁଝର ଜିଲ୍ଲାର
 ମଇଦାନକେଲରେ ଦଧିସାଗରର ସୃଷ୍ଟିରଶ୍ମୀ ଦ୍ୱାରା ଶ୍ରୀପାଦୁକାଙ୍କର ଉପଚାର
 ଅତ୍ୟନ୍ତ ମହାସ୍ନାନର କାରଣ ରଷିବର ମୈତ୍ରୀ କୋକିଳ ସମ୍ପର୍କରେ କହି ଆମକୁ
 ଧନ୍ୟ କରି ସାରିଛନ୍ତି । ସେହି ସାଗର ମହାସ୍ନାନର ଦ୍ୱିତୀୟ ପର୍ଯ୍ୟାୟରେ କେନ୍ଦୁଝର
 ଜିଲ୍ଲାର ଶଙ୍ଖୁଆଠାରେ କ୍ଷୀର ସାଗର ସ୍ନାନ କରାଯାଇଥିଲା । ଉକ୍ତ ପର୍ଯ୍ୟାୟର
 ତୃତୀୟ ସୋପାନରେ ସମ୍ବଲପୁର ଜିଲ୍ଲାର କୁଟିଣ୍ଡା ବ୍ଲକ୍ ଅନ୍ତର୍ଗତ କୁସୁମି

ଗ୍ରାମପଞ୍ଚାୟତ ଅଧିକାରୀ ଚିତ୍ରାପୋଷିଠାରେ ଘୃତସ୍ନାନ କାହିଁକି କରାଯାଉଛି ?
ତାହା ପରମ ପ୍ରେମମୟକୁ ଏହାର ରହସ୍ୟ ଉନ୍ମୋଚନ ନିମନ୍ତେ ପ୍ରାର୍ଥନା
କରନ୍ତେ, କଲ୍ୟାଣମୟ ଦୟାସାଗର, କୃପା ପରବଶ ହୋଇ ଏହାର ଉତ୍ତର
ଛଳରେ କୁହନ୍ତି ।

ପ୍ରଥମେ ଘୃତ ବିଷୟରେ ବର୍ଣ୍ଣନା କରିବା ପୂର୍ବରୁ ଘୃତ କେତେ ପ୍ରକାର
ତାହା ନିମ୍ନରେ ଦେଖନ୍ତୁ-

ଘୃତ :-

- ୧ - ଘୃତ-ଗୋ ମାତା
- ୨ - ମାତା ଘୃତ
- ୩ - ମଞ୍ଜୁଳା ଘୃତ
- ୪ - ପଶୁ, ପାଞ୍ଜାଳ ଘୃତ
- ୫ - ପକ୍ଷୀ-ଅସର ଘୃତ
- ୬ - ସରୀସୃପ ଘୃତ - (ଘାଉଁରୀ ଘୃତ)
- ୭ - ନିରାଧୀ ଘୃତ
- ୮ - କୌଶୁରୀ ଘୃତ
- ୯ - ଲୁମ୍ବିନୀ ଘୃତ
- ୧୦ - ଚୈତନ୍ୟ ଘୃତ
- ୧୧ - ଛନ୍ଦଗନ୍ଧ ଘୃତ
- ୧୨ - ଝମରୀ ଘୃତ
- ୧୩ - ଚୁଣ୍ଡା ଘୃତ
- ୧୪ - ପୁଷ୍କା ଠଣା ଘୃତ
- ୧୫ - ତୈଳାଞ୍ଜ ଘୃତ
- ୧୬ - ଦୋସ୍ତାସୀ ଘୃତ

ଏହି ଘୃତମାନଙ୍କ ମଧ୍ୟରୁ ଘୃତ-ଗୋ ମାତା କିପରି ଧରାକୁ ଅବତରଣ
କଲା ତାହା ବିଷୟରେ ବର୍ଣ୍ଣନା କରିବା ସମୟ ସାପେକ୍ଷ ଅଟେ । ତାହା ପରେ
ମୁଁ ବୁଝାଇ କହିବି । ଏବେ ଏହି ଯଜ୍ଞର କଥା ଶୁଣ !

ଏହାପରେ ମହାପ୍ରଭୁଙ୍କ ଶ୍ରୀମୁଖରୁ ଝରିଆସେ ସେହି ମହାନ
ସନ୍ଧ୍ୟାସାଙ୍କର ତ୍ୟାଗ ଓ ଭକ୍ତିର ଗାଥା । ଦ୍ଵାପର ଯୁଗର ଶେଷ ସମୟ ଉପନିତ ଓ
କଳି ଯୁଗର ଅୟମାରମ୍ଭ ଏହା ହେଉଛି ଯୁଗର ସନ୍ଧିକ୍ଷଣ । କଳିର ପ୍ରଭାବରେ
ସତ୍ୟର ମାତ୍ରା କ୍ରମେ ହ୍ରାସ ପାଇଯାଉଛି । ପ୍ରାଣୀମାନଙ୍କ ମନରେ ଅସତ୍ୟରଭାବ
କ୍ରମେ କ୍ରମେ ବହୁଶୁଣିତ ହୋଇଚାଲିଛି । ସଂଧ୍ୟା ସମୟରେ ଯେପରି ଦୀନମଣି
ଅସ୍ତଯାଆନ୍ତି, ତତୁଦ୍ଦିଗ ଅନ୍ଧକାର ଘୋଟିଯାଏ, ସେହିପରି କଳି ଘୋଟି ଯାଇ
ସତ୍ୟକୁ ଲୁଚାଇ ଦିଏ ।

ଦ୍ଵାପରଯୁଗ ଶେଷ ଭାଗେ, କଳିର ଆରମ୍ଭ ସଂଯୋଗେ ।୧।
ସୁରମ୍ୟ ବନ ମହାଘୋର, ବାସ ବିଶ୍ଵରକ୍ଷିକର ।୨।
ସଂଗତେ ପତ୍ନୀ ସନ୍ତାନରେ, ଆନନ୍ଦେ ରହନ୍ତି ବନରେ ।୩।
ପତ୍ନିର ନାମଟି ବିନୟା, ସର୍ବଭୂତରେ ତାର ଦୟା ।୪।
ପତିଙ୍କ ସଂଗତରେ ପୁଣି, କରଇ ସେ ତପ ସାଧନ ।୫।
ଭକ୍ଷିଣୀ ଫଳ, କନ୍ଦମୂଳ, ପିଅନ୍ତି ଝରଣାର ଜଳ ।୬।
ସନ୍ତାନ ଗଣଙ୍କର ସଙ୍ଗେ, ଦିନ ବଞ୍ଚନ୍ତି ସେ ବିରାଗେ ।୭।
ପିତା, ମାତାକୁ, ଅନୁସରି, ସନ୍ତାନେ ଯେ ତପ ଆଚରି ।୮।
ବୃକ୍ଷର ପତ୍ରକୁ ଆଣିଣ, ସିଲାଇ କରିଣ ଯନ୍ତେଣ ।୯।
ତାହାକୁ ପରିଧାନ କରି, ରହନ୍ତି ରକ୍ଷି ତାଙ୍କ ନାରୀ ।୧୦।
ସନ୍ତାନ ଗଣ ସେହିପରି, ପିତାଙ୍କ ବେଶକୁ ଆଚରି ।୧୧।
ପିତା, ମାତାଙ୍କ ତପକାଳେ, ଦଇବ ସଂଯୋଗର ଫଳେ ।୧୨।

ଝଡ଼ ବତାସ ମହାଘୋର ଦିଗ ନ ଦିଶେ ଅନ୍ଧକାର ।
 ଏପରି ଦୁଇଦିନ ଅନ୍ତେ, ବର୍ଷା ନଛାଡ଼େ କଦା ଚିତେ । ୧୩।
 କୁଟିରେ ପଡ଼ିଥାଇ ତାଟ, ଭୋକେ ହୁଅନ୍ତି ଛଟପଟ । ୧୪।
 ‘ବିଶ୍ୱାସ’, ‘ବିନୟା’ କୁଟିରେ, ଚିତ୍ତାରେ ଥାନ୍ତି ମହାଘୋରେ । ୧୫।
 ଧାନତପରେ ମଗ୍ନଥାନ୍ତି, ପ୍ରଭୁ ଶ୍ରୀପଦେ ଦେଇମତି । ୧୬।
 ‘ମୋହଚିତ୍ରା’ଟି ନାମ ତାର, ରକ୍ଷିକ ପ୍ରଥମ କୁମର । ୧୭।
 ଏକ ଘଡ଼ିଏ ଧାନପରେ, ମୃଚ୍ଛିତ ହୋଇଲା ଭୂମିରେ । ୧୮।
 କିଛି କ୍ଷଣର ମଧ୍ୟ ସେହି, ଉଠିଣ ତତ୍ପର ହୋଇ । ୧୯।
 ପଶିଲା ବନ ମଧ୍ୟେ ଯାଇଁ, ଦିଗ ଭାଗସେ ନଜାଣଇ । ୨୦।
 ଏମନ୍ତେ ଯାଏ ବନ ମଧ୍ୟେ, ମିଳିଲା ରକ୍ଷିକ ଆଶ୍ରମେ । ୨୧।
 ଗୁରୁଆଶ୍ରମେ ପହଞ୍ଚିଲା, ଗୁରୁତାହାକୁ କୋଳାଇଲା । ୨୨।
 ତାହାକୁ ଗୁରୁପଣେ ବରି, ସାଧନ କଲେ ତପଚାରୀ । ୨୩।
 କାଳର ନିଷ୍ଠୁର ଗତିରେ, ପିତାମାତା ଯେ ହଜିଗଲେ । ୨୪।

ଠିକ୍ ଏହି ସମୟରେ ଘଞ୍ଚ ଅରଣ୍ୟ ମଧ୍ୟରେ ବାସ କରନ୍ତି ଏକ ରକ୍ଷି
 ପରିବାର ତାଙ୍କ ନାମ ଥିଲା ‘ବିଶ୍ୱାସ’ ଓ ପତ୍ନୀଙ୍କ ନାମ ଥିଲା ‘ବିନୟା’ ।
 ସେମାନଙ୍କ ସନ୍ତାନମାନଙ୍କ ମଧ୍ୟରୁ ଜ୍ୟେଷ୍ଠ ସନ୍ତାନ ଥିଲେ ମୋହଚିତ୍ରା । ସେହି
 ବନରାଜିର ଶୋଭାଥିଲା ଅତିବ ମନୋରମ ଏବଂ ମଧ୍ୟ ସ୍ଥଳରେ ଥିଲା ଏକ
 ପଶ୍ୟକୁଟୀର ଟିଏ । ପାର୍ଶ୍ୱରେ ବହିଯାଉଥିଲା କୁକୁକୁ ନାଦକରି ଝରଣାଟିଏ ।
 ପଶୁ ପକ୍ଷୀମାନେ ନିରହଂକାର ଭାବେ ବିଚରଣ କରୁଥିଲେ, ରକ୍ଷି, ରକ୍ଷିପତ୍ନୀ
 ଓ ପୁତ୍ରମାନେ ଗଛର ପତ୍ରକୁ ସିଲାଇ କରି ବସ୍ତ୍ରଭାବରେ ପରିଧାନ କରୁଥିଲେ ।
 ଆହାର ଥିଲା ବନର ଫଳ, ମୂଳ ଇତ୍ୟାଦି । ଦିନଚର୍ଯ୍ୟାଥିଲା ଏହିପରି କିନ୍ତୁ
 ତାଙ୍କର ମୁଖ୍ୟ କାର୍ଯ୍ୟ ଥିଲା ଈଶ୍ୱର ଉପାସନା, ଜପ, ତପ, ଧ୍ୟାନ ଥିଲା ତାଙ୍କ

ଜୀବନର ସର୍ବସ୍ୱ । ସେମାନେ ପ୍ରତ୍ୟହ ବ୍ରାହ୍ମ ମୁହୂର୍ତ୍ତରୁ ଶଯ୍ୟାତ୍ୟାଗ କରି ନିକଟସ୍ଥ
 ସୁଶୀତଳ ଝରଣାରେ ସ୍ନାନ ସମାପନ କରି ଉଭୟ ହଜି ଯାଉଥିଲେ ଇଶ୍ୱରଙ୍କ
 ଉପାସନା ନିମନ୍ତେ । ତତ୍ପରେ ଜୀବନ ରକ୍ଷା ନିମନ୍ତେ ବନ ମଧ୍ୟରେ ପକ୍ୱ
 ଆହାର ସଂଗ୍ରହ କରୁଥିଲେ । ପୁତ୍ରମାନେ ମଧ୍ୟ ପିତା ମାତାଙ୍କ ପଦାଙ୍କ ଅନୁସରଣ
 କରି ତଦନୁରୂପେ ଜପ, ତପ, ଧ୍ୟାନ, ଧ୍ୟାନରେ ନିଜକୁ ହଜାଇ ଦେଉଥିଲେ ।
 ହଠାତ୍ ଦିନେ ଦୈବ ସଂଯୋଗରେ ଝଡ଼, ବର୍ଷା ଲାଗି ରହିବାରୁ ସେମାନେ
 କୁଟୀର ମଧ୍ୟରୁ ବାହାରକୁ ବାହାରି ପାରିଲେ ନାହିଁ । କି ଆହାର ନିମନ୍ତେ ଖାଦ୍ୟ
 ସଂଗ୍ରହ କରିପାରିଲେ ନାହିଁ, କିନ୍ତୁ ଇଶ୍ୱର ଉପାସନାରୁ ନିଜକୁ କେବେହେଲେ
 ବିରତ ହେଉନଥାନ୍ତି । ପୁନର୍ବାର ପ୍ରାତଃ ବ୍ରାହ୍ମମୁହୂର୍ତ୍ତରେ ସେମାନେ ଧ୍ୟାନ ମଗ୍ନ
 ହୋଇଗଲେ । ପରମପୁରୁଷଙ୍କ ପଦ କମଳରେ ଧ୍ୟାନରେ ଧ୍ୟାନରେ ଧ୍ୟାନରେ ପରେ
 ହଠାତ୍ ରକ୍ଷି ବିଶ୍ୱକ୍ଷର ଜ୍ୟେଷ୍ଠ ପୁତ୍ର ‘ମୋହଚିତ୍ରା’ ଭୋକର କ୍ୱଳାରେ ମୂର୍ଚ୍ଛିତ
 ହେଲେ । କିନ୍ତୁ ନିରୁପାୟ ରକ୍ଷି ବିଶ୍ୱକ୍ଷ ଓ ପତ୍ନୀ ବିନୟା । ପ୍ରଭୁଙ୍କ ପଦକମଳରେ
 ଆକୁଳ ପ୍ରାର୍ଥନା କରନ୍ତେ ବାହାରକୁ ମୂର୍ଚ୍ଛିତ ଜଣାଯାଉଥିବା “ମୋହଚିତ୍ରା”
 ପ୍ରକୃତରେ ମୂର୍ଚ୍ଛିତ ନ ଥିଲେ । ‘ସମାଧି’ର ପ୍ରଥମ ସୋପାନରେ ପାଦ ଥାପିଥିଲେ ।
 ଏହା ହଠାତ୍ ହେଲା କିପରି ? ଏତେ କମ୍ ବୟସରୁ ସମାଧି ହେବା କ’ଣ
 ସମ୍ଭବ ? ଏହାପରେ ଆଲୋଚନା ହୋଇପାରେ ଆସନ୍ତୁ ଜାଣିବା ‘ମୋହଚିତ୍ରା’ର
 ଅବସ୍ଥା କଥା । ଏହି ଅବସ୍ଥା ପ୍ରାପ୍ତିର କିଛିକ୍ଷଣ ପରେ ସେ ନିଦ୍ରାରୁ ଉଠିଲା
 ପରେ ସତେଜ ଭାବରେ ଚାଲିଲେ ଆଗକୁ ଆଗକୁ । ତୀବ୍ର ବୈରାଗ୍ୟ ଓ
 ବ୍ରହ୍ମଙ୍କ ଆକର୍ଷଣରେ ହଜିଗଲେ ବନ ମଧ୍ୟରେ, ଜାଣନ୍ତିନି ସେ କେଉଁ ଆଡ଼େ
 କେଉଁଠାକୁ ଯାଉଛନ୍ତି । ଏହିପରି ଚାଲୁଚାଲୁ ଦିନପରେ ଦିନ ବିତିଗଲେ । ହଠାତ୍
 ଦୃଶ୍ୟମାନ ହୁଏ ଏକ ରକ୍ଷି ଆଶ୍ରମ । ସେହି ଆଶ୍ରମ ମଧ୍ୟରେ ବିରାଜମାନ
 ଥାଆନ୍ତି, ଗୁରୁ ଓ ତାଙ୍କର କେତେ ଜଣ ଶିଷ୍ୟ । ଠିକ୍ ସେତିକି ବେଳେ
 ଦକ୍ଷାୟମାନ ହୋଇଯାଆନ୍ତି ‘ମୋହଚିତ୍ରା’ । କିଛି ପଚାରିବା ପୂର୍ବରୁ ଓ ବୁଝିବା

ପୂର୍ବରୁ ଦିବ୍ୟଦ୍ରଷ୍ଟା ଗୁରୁ ବୁଝି ନିଅନ୍ତି ସବୁକିଛି ଏବଂ ଧାଇଁ ଆସନ୍ତି ଶିଷ୍ୟମାନଙ୍କୁ ଧରି 'ମୋହଚିତ୍ରା' ପାଖକୁ । ଏବଂ କୋଳରେ ନିଅନ୍ତି ମୋହଚିତ୍ରାକୁ । ଏହା ଥିଲା ବିଧିର ବିଧାନ ଓ ପୂର୍ବ ଜନ୍ମର ଗୁରୁଶିଷ୍ୟର ସଂପର୍କ । ଏହାପରେ ଆରମ୍ଭ ହୁଏ ଗୁରୁଙ୍କ ନିକଟରେ 'ମୋହଚିତ୍ରା'ଙ୍କ ସାଧନା ପର୍ଯ୍ୟାୟ । କରି ଚାଲନ୍ତି ସାଧନାର ଗୋଟିଏ ପରେ ଗୋଟିଏ ସୋପାନ ଅତିକ୍ରମ । ଏହି ସୋପାନରେ ଅନ୍ତତଃ ଏହି ଜନ୍ମସହିତ । ଏହି ପରି ଶହଶହ ବର୍ଷ ଅତିକ୍ରାନ୍ତ ହେବାପରେ ପ୍ରାୟ ୧୪୫୦ ବର୍ଷ ପୂର୍ବେ ପୁନର୍ବାର ଜନ୍ମ ନିଅନ୍ତି ରକ୍ଷି ବିଶ୍ଵ ଓ ସ୍ତ୍ରୀ ବିନୟା । ତାଙ୍କର ନୂତନ ନାମ ହୁଏ ରକ୍ଷି 'ସୁକୁଚିତ୍ରା, ସ୍ତ୍ରୀ ଚିତ୍ରାଧାରା' । ପୂର୍ବର ସଂସ୍କାର ଓ ସାଧନା ବଳରେ ସେମାନେ ଧର୍ମ ପରାୟଣା ଓ ତ୍ୟାଗୀ, ନିର୍ଲୋଭୀ ଓ ଈଶ୍ଵର ଭକ୍ତିରେ ପୁନରାୟ ହଜାଇଦିଅନ୍ତି ନିଜକୁ ।

ବିଧିର ବିଧାନମତେ ଓ ସଂଯୋଗରେ ତାଙ୍କ କୋଳରେ ଜନ୍ମ ନିଅନ୍ତି ଯୋଗୀଶ୍ଵେଷ 'ମୋହଚିତ୍ରା', ନାମହୁଏ 'କୌଶୟୀ' । ଜନ୍ମରୁ କୌଶୟୀଙ୍କର ଅନ୍ୟଏକ ଅଲୌକିକ ଓ ଦିବ୍ୟଭାବର ଆଭାଷ, ପିତୃଭକ୍ତି, ମାତୃଭକ୍ତିରେ ହଜାଇ ନିଅନ୍ତି ତାଙ୍କର ବାଲ୍ୟାବସ୍ଥା, ସୃଷ୍ଟି ପ୍ରକ୍ରିୟାର ଧାରାରେ ଜୀବନ । ବାଲ୍ୟ, କୈଶୋର, ଯୌବନ, ପୌଗଣ୍ଡ ଅତିକ୍ରମ କରି ଚାଲିଥାଏ । ଏହି ଅବସ୍ଥା ଚକ୍ରରେ ଜୀବର ପ୍ରାରମ୍ଭ ଓ କ୍ରିୟମାଣ ଭୋଗହୋଇ ସଞ୍ଚିତ ଆକାରରେ ପରଜନ୍ମକୁ ଦେହର ଅବସାନ ପରେ ସୂକ୍ଷ୍ମ ଆକାରରେ ଆତ୍ମା ସହିତ ଗମନ କରିଥାଏ । ଏହି ଜନ୍ମରେ ଜୀବ ଯେଉଁ ଯେଉଁ ସୋପାନ ଅତିକ୍ରମ କରିଥାଏ, ତାହା ପରଜନ୍ମରେ ବିଧିର ହିସାବ ଅନୁଯାୟୀ ଶେଷ ସୋପାନରୁ ହିଁ ଆରମ୍ଭ ହୋଇଥାଏ । ଏବଂ ଏହି ପ୍ରାରମ୍ଭର ଯୋଗ ଐଶ୍ଵର୍ଯ୍ୟ । କେଉଁ ବୟସରୁ ପ୍ରାପ୍ତିହେବ । ତାହା ବିଧି ହିଁ ନିର୍ଦ୍ଦିଷ୍ଟ କରିଥାଆନ୍ତି । ଏହିଭଳି ଯୋଗସୂର୍ଯ୍ୟ ଶିଶୁମାନଙ୍କର ସଂସାର ପ୍ରତି ବୈରାଗ୍ୟ ସାଧାରଣତଃ ୭ବର୍ଷ, ୧୨ବର୍ଷ ଓ ୧୫ ବର୍ଷରେ

ଦେଖାଦେଇଥାଏ । ଏହା ମଧ୍ୟ ପରିଲକ୍ଷିତ ହୋଇଥିଲା । କୌଶଲ୍ୟାଙ୍କ
 ବାଲ୍ୟାବସ୍ଥାରୁ । ତାଙ୍କର ସମସ୍ତଙ୍କ ପ୍ରତି ସ୍ନେହ, ଶ୍ରଦ୍ଧା, ମମତା ଥିଲେ ମଧ୍ୟ,
 ସେ ସାଧାରଣ ଶିଶୁଭଳି ସମସ୍ତଙ୍କ ସହିତ ବିଚରଣ କରୁଥିଲେ । କିନ୍ତୁ ଭିତରେ
 ଥିଲା ଈଶ୍ଵରଙ୍କ ପ୍ରତି ପ୍ରଗାଢ଼ ଅନୁରାଗ, ଯାହାକି ସଂସାରର ମୋହ ମାୟା
 ବନ୍ଧନର ଶିକୁଳି ତାଙ୍କୁ କବଳିତ କରିପାରିନଥିଲା । ସେ ପିତା ସୁକୁତିଷ୍ଠା ଓ
 ମାତା 'ଚିତ୍ରାଧାରା'ଙ୍କୁ ବହୁତ ସ୍ନେହ କରୁଥିଲେ ମଧ୍ୟ ହଠାତ୍ ବାର ବର୍ଷ ବୟସରୁ
 ସଂସାର ପ୍ରତି ଉଦ୍ରେକ ହୋଇଥିଲା ତାକୁ ବୈରାଗ୍ୟ । ଏହି ବୈରାଗ୍ୟର ଦଂଶନରେ
 ହଠାତ୍ ଦିନେ ଘରଛାଡ଼ିଲେ କୌଶଲ୍ୟା ଏବଂ ଧାଇଁଲେ ଅଜଣା ଭାବରେ
 ପରମପୁରୁଷଙ୍କ ଅନ୍ୱେଷଣରେ ଏହିଭଳି ଦିନଦିନ ବର୍ଷବର୍ଷ ଅତିକ୍ରମ ହୁଅନ୍ତେ
 ମିଳିଗଲେ ତାଙ୍କର ସେହି ପୂର୍ବଜନ୍ମର ଗୁରୁ 'ଅଭେଦାନନ୍ଦ' ନାମରେ । ଆରମ୍ଭ
 ହୋଇଗଲା ପୁନର୍ବାର ସାଧନା ଗୁରୁ 'ଅଭେଦାନନ୍ଦ'ଙ୍କ ଅଧିନରେ । ଏହିପରି
 ସାଧନା ଦିନପରେ ଦିନ ମାସପରେ ମାସ, ବର୍ଷପରେ ବର୍ଷ ଗଢ଼ିତାଲେ ।
 ଏପରି ଏକ ଦିନ ଉପଗତ ହେଲା କୌଶଲ୍ୟାଙ୍କର, ଭାବମୟ, ଲୀଳାମୟ,
 ପରମପୁରୁଷ ଦର୍ଶନ ଦେଲେ ପବିତ୍ର ଅଗ୍ନିସ୍ଵର ପୂର୍ଣ୍ଣିମା ବା ମାଘ ପୂର୍ଣ୍ଣିମା
 ତିଥି, ମଘା ନକ୍ଷତ୍ରର ଉଦୟ ବେଳାରେ ଯୋଗପୁରୁଷ, ପ୍ରେମମୟ, ବାଞ୍ଛାକଳ୍ପତରୁ
 ଦର୍ଶନାନ୍ତେ କୌଶଲ୍ୟାଙ୍କୁ ନିଜର କଳ୍ପିତ ଇଚ୍ଛା (ବର) ପୂଛନ୍ତେ କୌଶଲ୍ୟା ଉକ୍ତ
 ଦର୍ଶନର ସୁନକ୍ଷତ୍ର ବେଳାରେ ପ୍ରଭୁଙ୍କ ଶ୍ରୀପୟରରେ ଘୃତଯଜ୍ଞ ମାଧ୍ୟମରେ
 ମହାସ୍ନାନ କରାଇବାର ବରମାଗନ୍ତେ ପ୍ରଭୁ କୌଶଲ୍ୟାଙ୍କର ଉକ୍ତ ଇଚ୍ଛାକୁ କଳିର
 ଶେଷ ପର୍ଯ୍ୟାୟରେ ନିଜେ ସ୍ଵୟଂ ଉପସ୍ଥିତ ରହି ମନବାଞ୍ଛା ପୂର୍ଣ୍ଣକରିବାର
 ବରପ୍ରଦାନ କରିଥିଲେ । ତାହା ଆଜି ସେହି ବରଦାନର ବାସ୍ତବ ରୂପରେଖ
 ସ୍ଵରୂପ କୌଶଲ୍ୟାଙ୍କ ନାମାନୁସାରେ କୁସୁମୀ ପଞ୍ଚାୟତରେ ମାତା ଚିତ୍ରାଧାରାଙ୍କ
 ନାମାନୁଯାୟୀ ଚିତ୍ରାପୋଷି ଗ୍ରାମରେ ଓ ପିତା ସୁକୁତିଷ୍ଠା ନାମାନୁସାରେ କୁତିଷ୍ଠା

ବୁଦ୍ଧ ଅଧିନରେ ଏହି 'ବିଶ୍ୱକୈବଲ୍ୟପୂତ ଶାନ୍ତିଯଜ୍ଞ' ଅନୁଷ୍ଠିତ ହେଉଅଛି -
ସେହି ପବିତ୍ର ସ୍ଥାନକ ଦିବସ ଅଗ୍ନିସୋବ ପୂର୍ଣ୍ଣିମା ତିଥିରେ ।

ଏହି ସ୍ଥାନ ସଂପର୍କରେ ମହାପୁରୁଷ ଅତ୍ୟୁତାନନ୍ଦ ଦାସ ତାଙ୍କର ପ୍ରିୟ
ଶିଷ୍ୟ ରାମଦାସଙ୍କୁ 'ବାଲ୍ମିକୀ କବ୍ଧର ତୃତୀୟ ଖେଦାରେ କହିଅଛନ୍ତି ଯେ-

ରାମରେ କହୁଛି ଗୁପଥ କଥା ।
ଶୁଣିଲେ ଗୁଣିଲେ ଘୂରିବ ମଥା ।
ଅନ୍ତ କଳିରେ ଦେଖୁଛୁ ଭିଆଣ
ଲୀଳା କରୁଥିବେ ସେ ନାରାୟଣ ॥
ନର ନାରାୟଣ ଭେଟ କରିବୁ
ତାଙ୍କ ପାଦପଦ୍ମେ ଶରଣ ନେବୁ ।

ମହାପୁରୁଷଙ୍କ ଉକ୍ତ ଉକ୍ତିରୁ ବୁଝାପଡୁଛି ଯେ, କଳିର ଅନ୍ତିମ ସମୟରେ
ଲୀଳାପୁରୁଷ ପରମବ୍ରହ୍ମ ନରନାରାୟଣ ରୂପରେ ଧରାପୃଷ୍ଠରେ ଅବତୀର୍ଣ୍ଣ ହେବେ
ଏବଂ ସେ ଏହିଭଳି ବିଭିନ୍ନ ସ୍ଥାନରେ ଲୀଳା ରଚନା କରିବେ ।

ତତ୍ପରେ ସେହି ଖେଦାରେ 'ସ୍ଥାନ'ର ବର୍ଣ୍ଣନା କରି ମହାପୁରୁଷ ଅତ୍ୟୁତ
ପ୍ରିୟ ଶିଷ୍ୟ ରାମଦାସଙ୍କୁ ଦର୍ଶାଇଛନ୍ତି,

ଲୀଳା ପ୍ରକାଶର ସ୍ଥାନ କହିବି
ଚତୁଃପାର୍ଶ୍ୱେ ଯାହା ବର୍ଣ୍ଣନା ଦେବି ।
ପୂର୍ବ ଦିଗେ ବହେ ଖରଲା ନଦୀ
ପଶ୍ଚିମେ ବରିହେନ୍, ବୁଢ଼ୀ ଦେବୀ ॥
ଉତ୍ତରପୂର୍ବେ ମାଉଲି ମନ୍ଦିର

ପୂଜା ପାଉଛନ୍ତି ଯୁଗଯୁଗର ॥
 ଦକ୍ଷିଣ ପୂର୍ବ ଦିଗର ମହିମା
 ଦେଇ କେ ପାରିବ ତାର ଉପମା ॥
 ଦେବ ଦେବ ହର ମନ୍ଦିର ଥୁବ
 ବେଶିଆ ପୋଶି ସ୍ଥାନ ବୋଲାଇବ ॥
 କୁସୁମୀର ଚିତ୍ରା ପୋଷି ସ୍ଥାନରେ
 ପ୍ରଭୁଙ୍କର ଲୀଳା ହେବ ସେଠାରେ ॥
 ଘୃତ ଶାନ୍ତି ନାମ ଯାଗ ହୋଇବ
 ବିଶ୍ୱ କୈବଲ୍ୟ ଯେ ପ୍ରାପତ ହେବ ॥
 ପଦ୍ମପାଦେ ଘୃତ ସ୍ନାନ ହୋଇଣ
 ଧରାରେ ବିଞ୍ଚିବ କୈବଲ୍ୟ ରେଣୁ ॥

ଉକ୍ତ ପଂକ୍ତିରେ ମହାପୁରୁଷ ସୂଚାଇଛନ୍ତି ଯେ, ଯେଉଁଠାରେ ଏହି ଲୀଳା
 ପ୍ରକାଶ ହେବ ତାହାର ଚଉହଦି ବର୍ଣ୍ଣନା କରି ଲେଖନୀ ମୂଳରେ ଆତ୍ମମାନଙ୍କ
 ସନ୍ଦେହ ମୋଚନ କରୁଛନ୍ତି, ଯଥା- ପୂର୍ବଦିଗରେ ଖଲରା ନଦୀ, ପଶ୍ଚିମରେ
 ବରିହେନ୍ ନଦୀ ଓ ବୁଢ଼ୀ ଠାକୁରାଣୀ (ଗ୍ରାମଦେବୀ) ଅଛନ୍ତି । ଉତ୍ତରପୂର୍ବରେ
 ମାଉଲି ମନ୍ଦିର ଯୁଗଯୁଗ ଧରି ପୂଜା ପାଉଛନ୍ତି । ଏହାର ଦକ୍ଷିଣ ପୂର୍ବ ଭାଗରେ
 ହରହର ମହାଦେବ ମନ୍ଦିର ବେଶିଆ ପୋଶି ଗ୍ରାମରେ ଥୁବେ । ଆଜିର ଏହି
 ପବିତ୍ର ଘୃତସ୍ନାନ ଶାନ୍ତି ଯଜ୍ଞର ସ୍ତଳ ବିଶେଷର ଗ୍ରାମ ଚିତ୍ରାପୋଷି ଓ କୁସୁମୀ
 ପଞ୍ଚାୟତ ଅନ୍ତର୍ଗତ ।

ସାଲ, ଦିବସ, ବାର ତିଥି ସଂପର୍କରେ ମହାପୁରୁଷ ଅତ୍ୟୁତାନନ୍ଦ ଦାସ
 ପ୍ରିୟଶିଷ୍ୟରାମଦାସଙ୍କୁ ସୂଚନା ଦେଇଛନ୍ତି କି -

ଇନ୍ଦ୍ରିୟେ, ଗୁଣକୁ ମିଶାଇ ଲେଖ
 ପ୍ରକୃତିରେ ଚାରି ଗୁଣିତୁ ରଖ ॥
 ଉଭୟକୁ ଗୁଣି ସଂଖ୍ୟା ଲେଖୁ
 ତହିଁରେ ବିଂଶତୁ ଯୋଗ କରିବୁ ॥
 କୁମ୍ଭ ଦଶକର ପାଳଗୁଣ ତିନି
 ଭୈମୀ ଏକାଦଶୀ ତିଥିକୁ ଘେନି ॥
 ବୃହସ୍ପତି ବାର ହେବତୁ ଜାଣ
 ଲକ୍ଷ୍ମୀନାରାୟଣ ବ୍ରତ ସେ ଦିନ ॥

ଉକ୍ତ ପଦ୍ୟାଂଶର ଭାବାର୍ଥ ଏହିକି,
 ଇନ୍ଦ୍ରିୟେ ଗୁଣକୁ ମିଶାଇ ଲେଖ - ଇନ୍ଦ୍ରିୟ ହେଉଛି ୧୧ (ଏକାଦଶ)
 ଗୁଣ ହେଉଛି - ୩ (ତ୍ରିଗୁଣ - ସତ୍ତ୍ୱ, ରଜ, ତମ)
 ଇନ୍ଦ୍ରିୟ ଓ ଗୁଣକୁ ମିଶାଇଲେ - $୧୧+୩=୧୪$
 ଦ୍ୱିତୀୟ ଧାତିରେ କୁହାଯାଇଛି - 'ପ୍ରକୃତିରେ ଚାରି ଗୁଣିତୁ ରଖ ।
 ଏହାର ଅର୍ଥ ହେଉଛି, ପ୍ରକୃତି = ୨୫ (ପଚିଶ ପ୍ରକାର),
 ଚାରିଗୁଣିଲେ ଅର୍ଥାତ୍ = $୨୫ \times ୪ = ୧୦୦$
 ତତ୍ପରେ ଉଭୟକୁ ଗୁଣିଲେ ଅର୍ଥାତ୍ = $୧୪ \times ୧୦୦ = ୧୪୦୦$
 $୧୪୦୦+୨୦=୧୪୨୦$

ଏଥିରୁ ପ୍ରମାଣୀତ ହେଲାଯେ, ମହାପୁରୁଷ ୧୪୨୦ସାଲ କଥା କହିଛନ୍ତି,
 ତୃତୀୟ ପଦ୍ୟାଂଶଟିକୁ ବାଖ୍ୟା କଲେ -

କୁମ୍ଭ ଦଶକ ପାଳଗୁଣ ତିନି - ଅର୍ଥାତ୍ - କୁମ୍ଭ ଦଶକ - କୁମ୍ଭମାସର
 ୧୦ଦିନ ଓ ପାଳଗୁଣ ମାସର ୩ଦିନ ।

‘ବୃହସ୍ପତିବାର ହେବତୁ ଜାଣ’ - ବୃହସ୍ପତି କହିଲେ - ଗୁରୁବାରକୁ
ବୁଝାଇଛନ୍ତି ।

ଲକ୍ଷ୍ମୀ ନାରାୟଣ ବ୍ରତ ସେଦିନ -

ସାରାଂଶ ହେଲା : ୧୪୨୦ସାଲ, କୁମ୍ଭଦି୧୦ନ, ପାଳଗୁନ ଦିନ,
ଗୁରୁବାରରେ ଭୈମୀ ଓ ଲକ୍ଷ୍ମୀନାରାୟଣ ଏକାଦଶୀ ତିଥିରେ ଉକ୍ତ ଶୁଭକାର୍ଯ୍ୟ
ଆରମ୍ଭ ହେବ ।

ଉକ୍ତ ମହାନ ଦିବସର ପୂଣ୍ୟ ତିଥିକୁ ମହାପୁରୁଷ ଅତ୍ୟୁତାନନ୍ଦ ଦାସ
ତାଙ୍କ ‘ମାଳିକା’ରେ ଉଲ୍ଲେଖ କରି ଲେଖିଛନ୍ତି କି, କେଉଁ ଦିବସରେ ଏହି
ମହାନ ଯଜ୍ଞର ସ୍ଥାନ ଆହୁତି ପାଳନ କରାଯିବ । ତାହା ଉକ୍ତ ପଂକ୍ତିରେ ଉଲ୍ଲେଖ
ରହିଛି । ଯଥା-

ଘୃତସ୍ନାନ ତିଥି :

ପଞ୍ଚ ଅମୃତର ମଧୁରୁ ଘୃତ
ପାଦସ୍ନାନ କରି ହେବୁ ମୁକତ ॥୧॥
ତିଥିବାର ରାଶି କହୁଛି ବାବୁ
ଏକଥା ଗୋଟି ମନେ ରଖୁଥିବୁ ॥୨॥
ବାରରାଶିରୁ ଏକ ଉଣା ହେବ
ବେନି ସପ୍ତଗୁଣ ଦିନଟିଥିବ ॥୩॥
ପାଳଗୁନ ସପ୍ତ ଦିବସ ଜାଣ
ଚନ୍ଦ୍ରବାରଟି ହୋଇଥିବ ପୁଣ ॥୪॥
କଳିର ଉତ୍ପତ୍ତି ତିଥି ନିର୍ଣ୍ଣୟ
ମଘା ନକ୍ଷତ୍ରକୁ କର ତୁଲୟ ॥୫॥
ହର ନାରୀ ପତ୍ରା ରାଶି ହୋଇବ
ଚନ୍ଦ୍ର ଚଳନଟି ସେଦିନ ଥିବ ॥୬॥

ମହାପୁରୁଷ କହୁଅଛନ୍ତି ବାବୁ ରାମ ତୁ ଯେଉଁ ତିଥି, ବାର, ରାଶି, ନକ୍ଷତ୍ର
 କଥା ପଚାରୁଛୁ ତାହାକୁ ମୁଁ କହୁଅଛି ଶୁଣ :
 ବାରରାଶି କହିଲେ=୧୨ (ମେଷଠାରୁ ମୀନ ପର୍ଯ୍ୟନ୍ତ),
 ୧୨- (ଉଣା) ୧ = ୧୧, ୧୧ତମ ରାଶି=କୁମ୍ଭରାଶି
 ବୈନି ଅର୍ଥ - ୨(ଦୁଇ)
 ସପ୍ତଅର୍ଥ - ୭(ସାତ)
 ଅର୍ଥାତ୍ - $୨ \times ୭ = ୧୪$ ଦିନ
 ଅର୍ଥାତ୍ - କୁମ୍ଭ ୧୪ଦିନ
 ପାଳଗୁନ ସପ୍ତମ ଦିବସ ଜାଣ = ପାଳଗୁଣ ମାସର ୭ଦିନ
 ଚନ୍ଦ୍ରବାର = ବୁଧବାର
 ଅର୍ଥାତ୍ ପାଳଗୁନ ମାସ ୭ଦିନ ବୁଧବାର ପଡ଼ିଥିବ ।
 ହରନାରୀ ପତ୍ନୀରାଶି ହୋଇବ -
 ହର ଅର୍ଥ - ଶିବ
 ଶିବଙ୍କର ନାରୀ ବା ସ୍ତ୍ରୀ - ପାର୍ବତୀ
 ପତ୍ନୀ ଅର୍ଥ - ବାହନ
 ପାର୍ବତୀଙ୍କର ବାହନ ଅର୍ଥାତ୍ ଦୁର୍ଗାଙ୍କ ବାହନ ସିଂହ
 ଚନ୍ଦ୍ର ଚଳନଟି ସେଦିନ ଥିବ
 ଅର୍ଥାତ୍ - ସିଂହ ଚନ୍ଦ୍ର ହୋଇଥିବ
 କଳିର ଉତ୍ପତ୍ତି ତିଥି ନିର୍ଣ୍ଣୟ -
 କଳିର ଉତ୍ପତ୍ତି ତିଥି ହେଉଛି - ଅଗ୍ନିସୋବ ପୂର୍ଣ୍ଣିମା
 ମଘା ନକ୍ଷତ୍ରକୁ କର ତୁ ଲୟ

ସାରାଂଶ ହେଲା - କୁମ୍ଭ ଦିନ ୧୪, ପାଳଗୁନ ୭ଦିନ, ସୋମବାର
ଅଗ୍ନିସୋବ ପୂର୍ଣ୍ଣିମା/ମାଘ ପୂର୍ଣ୍ଣିମା ତିଥିର ମଘା ନକ୍ଷତ୍ର ଉଦୟ ସମୟରେ
ଏହି ଘୃତ ମହାସ୍ନାନ ଅନୁଷ୍ଠିତ ହେବ ।

ସତରେ ଲୀଳାମୟଙ୍କ ଲୀଳା ଅତୀବ ବିଚିତ୍ର । ଯେ କେହି ତାଙ୍କ ଲୀଳାକୁ
ଜାଣିପାରିବ ନାହିଁ, କି ବୁଝି ପାରିବ ନାହିଁ । ସେ ଯେତେବେଳେ କୃପା କରିବେ,
ତେବେ ଯାଇ ଆମେ ସେହି ଲୀଳା ରହସ୍ୟକୁ ଉପଲବ୍ଧ କରିପାରିବ । ଆଜକୁ
ପାଞ୍ଚଶହ ପଚାଶ ବର୍ଷ ତଳୁ ନେମାଳର ସିଦ୍ଧସାଧକ ମହାପୁରୁଷ ଅତ୍ୟୁତାନନ୍ଦ
ଦାସ ଯାହା ଭବିଷ୍ୟତ ମାଳିକାରେ ଲିପିବଦ୍ଧ କରି ଯାଇଛନ୍ତି ତାହା ଆଜି
ଅକ୍ଷର ଅକ୍ଷରରେ ସତରେ ପରିଣତ ହୋଇ ଚାଲିଛି । ପୂର୍ବ ଜନ୍ମରେ ସୁକୁଚିତ୍ତା
ନାମ ଧାରଣ କରିଥିବା ରକ୍ଷିକର ନାମାନୁସାରେ ବର୍ତ୍ତମାନର ନାମ ହୋଇଛି
କୁଚିତ୍ତା ଓ ତାଙ୍କରି ପତ୍ନୀଙ୍କ ନାମାନୁସାରେ ଯଜ୍ଞ ହେଉଥିବା ସ୍ଥାନର ନାମ
ହେଲା ଚିତ୍ରାପୋଷି । ସେଠାରେ ଘୃତସ୍ନାନ ହେବ ଓ ବ୍ରହ୍ମପୁରୁଷଙ୍କର ଲୀଳାପ୍ରକଟ
ହେବ, ପବିତ୍ର ଅଗ୍ନିଉତ୍ସବ ପୂର୍ଣ୍ଣିମା ତିଥିରେ । କାରଣ, ସେହିଦିନ ହିଁ କଳିଯୁଗର
ଉତ୍ପତ୍ତି ହୋଇଥିଲା । ଏହି ଯୁଗର ଭାରାକୁ ଉତ୍ତୀର୍ଣ୍ଣ କରିବା ଲାଗି ପ୍ରଭୁପାଦ
ବିଶ୍ୱ କୈବଲ୍ୟ ଘୃତ ଶାନ୍ତିଯଜ୍ଞ ଅନୁଷ୍ଠିତ ହେଉଅଛି । କାରଣ, ଦର୍ଶନ ସମୟରେ
କୌଶଲୀ ବ୍ରହ୍ମପାଦକୁ ସୂକ୍ଷ୍ମରେ ଘୃତସ୍ନାନ କରାଇଥିଲେ ଓ ସେହି ଘୃତସ୍ନାନର
ସ୍ମାନୋଦକ ପାନ କରି ପୁଲକିତ ହୋଇଥିଲେ ଓ ବର ମାଗିଥିଲେ
ଚିତ୍ରାପୋଷିଠାରେ ଘୃତସ୍ନାନ ଯଜ୍ଞ ଅନୁଷ୍ଠିତ ହେବାପାଇଁ । ତାହା ଆଜି ସତ୍ୟରେ
ପରିଣତ ହୋଇଛି । ପ୍ରଭୁଙ୍କ ସ୍ଥୂଳ ଉପସ୍ଥିତିରେ ତାହା ସଂଗଠିତ ହୋଇ ଚାଲିଛି ।
ଏହି ଯଜ୍ଞକୁ ଯୋଗୀ, ରକ୍ଷି, ମୁନୀ ଗଣ ସୂକ୍ଷ୍ମରେ ଦର୍ଶନ କରି ବ୍ରହ୍ମଙ୍କ ଦର୍ଶନ
ଲାଭ କରୁଛନ୍ତି ।

- ସୁକୁଚିତ୍ତା ଓ ଚିତ୍ରାଧାରା ଅଚନ୍ଦ୍ରି ପତିପତ୍ନୀ ପରା ।
- ତାଙ୍କରି ଔରସୁ ସମ୍ଭୂତ, କୌଶଲ୍ୟା ନାମେ ଏକ ସୂତ ।
- ତପକରନ୍ତି ଘୋରତର, ଚିନ୍ତିଣା ପ୍ରଭୁଙ୍କ ପୟର ।
- କୃପା କରିଲେ ବ୍ରହ୍ମରାଶି, ଉଇଁଲା ପୂର୍ଣ୍ଣମାର ଶଶୀ ।

ଆଜି ଆମେ ଧନ୍ୟ, ଆମ ଜୀବନ ସଫଳ ହୋଇଛି । କାରଣ ଯୁଗପୁରୁଷ ଲୁଚାଇ, ଛପାଇ ଗୋପନରେ ଯେଉଁ ଲୀଳା ରଚନା କରୁଥିଲେ ତାହା ଆଜି ପ୍ରକାଶ୍ୟ ହେଉଅଛି । ଏହି ଲୀଳା ପ୍ରସଙ୍ଗ ଯିଏ ଶ୍ରଦ୍ଧା, ପ୍ରେମ, ଭକ୍ତି, ବିଶ୍ୱାସ ଓ ନିଷ୍ଠାର ସହ ପଠନ, ପାଠନ, ଶ୍ରବଣ, ମନନ କରିବ ଓ କରାଇବ ତାହାର ଜନ୍ମଜନ୍ମାନ୍ତରେ ପାପ ତାପରୁ ମୁକ୍ତି ପାଇଯିବ ଓ ପରବର୍ତ୍ତୀ ଜନ୍ମଜନ୍ମାନ୍ତରେ ମଧ୍ୟ ରୋଗ, ଶୋକ, ଦୁଃଖ, ଯନ୍ତ୍ରଣା ଓ ଅକାଳ ମୃତ୍ୟୁର ଶିକାର ହେବ ନାହିଁ ।

ଶେଷରେ ସିଦ୍ଧ ସାଧକ ମହାଯୋଗୀ କେଶସୀକୁ ଆମର ସଭକ୍ତି ପ୍ରଣାମ ଜଣାଇ ତାଙ୍କରି ଆଶୀର୍ବାଦ କାମନା କରୁଛୁ ।

ଲୀଳାମୟ ପୁରୁଷଙ୍କର ନିଶ୍ଚୟ ଜୟ ହେଉ ।

ଦ୍ୟୌଃ ଶାନ୍ତିଃ ! ଅନ୍ତରୀକ୍ଷଂ ଶାନ୍ତିଃ ! ପୃଥିବୀ ଶାନ୍ତିଃ ! ଆପଃ ଶାନ୍ତିଃ ! ଓଷଧିୟଃ ଶାନ୍ତିଃ !

ବନକଚୟଃ ଶାନ୍ତିଃ ! ବିଶ୍ୱଦେବୀଃ ଶାନ୍ତିଃ ! ବ୍ରହ୍ମଃ ଶାନ୍ତିଃ ! ସର୍ବଂ ଶାନ୍ତିଃ ! ଶାନ୍ତିରେବ ଶାନ୍ତିଃ ! ସା ମା ଶାନ୍ତିରେଧୁ !!

ଓଁ ଶାନ୍ତିଃ ! ଓଁ ଶାନ୍ତିଃ !! ଓଁ ଶାନ୍ତିଃ !!!

ଶ୍ରୀ କେଶବାର୍ପଣମସ୍ତୁ
 କ୍ଷିତିଜ୍ୟୋତିଃ ଆଶ୍ରମ,
 ଅତ୍ୟୁତ ଗୁପ୍ତ ବ୍ରହ୍ମ ସଂଘ,
 ବିଶ୍ୱ ଭ୍ରାତୃତ୍ୱ ଦିବ୍ୟାତ୍ମା ପରିଷଦ୍ ପରିବାର,
 ସ୍ୱର୍ଣ୍ଣକ୍ଷେତ୍ର, ମାହାଜୀ, ଜି:କଟକ, ଓଡ଼ିଶା ॥



